

NEW PUBLICATION OF NIHCR

THE FRONTIER MUSLIM LEAGUE 1913-1947 SECRET POLICE ABSTRACTS

By

Dr. Riaz Ahmad (Ed.)

About the Book:

As is well known, Historical Research in Pakistan has suffered a good deal if only because of the non-availability of primary source and the dearth of documentation on them. This critical factor has figured as the primary cause of Pakistani academicians' poor performance in the field in most of the presentations at various conferences, fora and symposiums held during the past three decades. In this context the NIHCR's attempt to compile the Secret Police Abstracts on the Frontier Muslim League 1913-1947 is most commendable, especially as it seeks to fill in one of the serious gaps in making some of the pivotal primary sources readily accessible to researchers and historians.

The material included in the present compilation is not only unavailable elsewhere, but it also represents a treasure trove of material, offering new perspectives on the topic and lending new significance to the developments of the period. Thus it has the potential to become a source book for M.Phil and Ph.D theses.

Prof. Sharif al Mujahid

SEND YOUR SUBSCRIPTION NOW

National Institute of Historical and Cultural Research
Centre of Excellence (New Campus) Quaid-i-Azam University
Shahdara Road, Islamabad, Pakistan.

برصغیر میں بچہ مسلم لیگ

پروفیسر ڈاکٹر انعام الحق کوثر*

قائد اعظم نے فرمایا تھا کہ پاکستان تو اس وقت ہی وجود میں آ گیا تھا جب ہندوستان میں پہلا ہندو مسلمان ہوا تھا۔ یہ اس زمانے کی بات ہے جب یہاں مسلمانوں کی حکومت بھی قائم نہیں ہوئی تھی۔ مسلمانوں کی قومیت کی بنیاد محکم توحید ہے، وطن نہیں اور نہ ہی نسل۔ ہندوستان کا جب پہلا فرد مسلمان ہوا تو وہ پہلی قوم کافر نہیں رہا۔ ایک جدا قوم کافر بن گیا۔ اس طرح ہندوستان میں نئی قوم وجود میں آ گئی۔ دراصل مسلمان کی سوچ کے سارے دھارے اور کوشش کا تمام سرمایہ اسلام اور اسلامی تعلیمات سے رہنمائی حاصل کرتا ہے۔ برصغیر پاک و ہند میں نظریہ پاکستان کی وضاحت و دو قومی نظریہ ہی سے ہوتی ہے تحریک پاکستان میں جہاں نوجوان اور بزرگوں نے بھرپور کردار ادا کیا۔ وہاں بچے بھی کسی سے پیچھے نہیں رہے۔ اسی سلسلے میں ”بچہ مسلم لیگ“ قائم ہوئی۔ اس مضمون میں بچہ مسلم لیگ کے بارے میں مختصر تفصیل پیش خدمت ہے۔

بچہ مسلم لیگ علی گڑھ

یہ وہ زمانہ تھا کہ ہندو سامراج اور برطانوی اقتدار کی بادمخالف نے مسلمانوں پر عرصہ حیات جنگ کر رکھا تھا۔ ان حالات میں علی گڑھ مسلم یونیورسٹی نے مسلمانوں کو ظلم سے نجات دلانے کا بیڑا اٹھایا اور دیکھتے ہی دیکھتے تحریک پاکستان علی گڑھ طلباء کا عظیم نصب العین بن گیا۔ چنانچہ قائد اعظم نے بجاطور پر علی گڑھ مسلم یونیورسٹی کو مسلم انڈیا کا اسلحہ خانہ کہا تھا۔

اس زمانے میں مسلمانوں کی واحد نمائندہ جماعت مسلم لیگ تھی۔ طلباء مسلم لیگ کے ممبر نہ ہو سکتے تھے اس لئے انہوں نے اپنی ایک الگ تنظیم All India Muslim Students Federation کے نام سے بنائی۔ قائد اعظم کی ہدایات کے بموجب اس تنظیم کے طلباء نے عملی سیاست سے گریز کیا۔ لیکن وقت آنے پر انہی طلباء نے اپنی خدمات مسلم لیگ کے لئے وقف کر دیں اور علی گڑھ کے طلباء نے اس تاریخ ساز انتخابی مہم میں بڑھ چڑھ کر حصہ لیا۔ تحریک پاکستان کے واضح نصب العین سے ننھے بچے بھی متاثر ہوئے بغیر نہ رہ سکے۔ چنانچہ علی گڑھ کی وہ نوخیز بود جو مسلم اسٹوڈنٹس فیڈریشن کی ممبر نہ بن سکتی تھی انہوں نے ۱۹۴۲ء میں اپنی ایک الگ جماعت بنائی اور اس کا نام ”بچہ مسلم لیگ“

رکھا۔ اس کے صدر رشید محمود ہاشمی تھے۔ (بعد میں بڑے ہو کر یہ انڈیا کے مندوب بن کر اسلامی سربراہی کانفرنس میں بھی شریک ہوئے۔ حال ہی میں ان کا انتقال ہوا ہے)۔ جب قائد اعظم علی گڑھ تشریف لائے تو بچہ مسلم لیگ نے کئی کئی میل پیدل چل کر بچوں سے ایک ایک دو دو پیسے جمع کر کے ۱۸ روپیوں کی تھیلی قائد اعظم کو فلاحی کاموں کے لئے پیش کی۔ علی گڑھ بچہ مسلم لیگ کے وائس پریزیڈنٹ فصیح الدین احمد (بنگالی کوٹھی سول لائٹسز علی گڑھ) تھے۔ ان کا ایک خط مورخہ ۵ دسمبر ۱۹۴۲ء بحضور قائد اعظم موجود ہے۔^۲

معلوم ہوتا ہے کہ قائد اعظم نے بچہ مسلم لیگ کی صدارت قبول نہیں کی تھی۔ بعد ازاں بچہ مسلم لیگ کے صدر نے ممبران جماعت کی طرف سے قائد اعظم سے اپنی جماعت کا سرپرست بننے کی درخواست کی جو قائد اعظم نے بخوشی قبول کر لی۔ اس موقع پر بچہ مسلم لیگ کو قائد اعظم نے یہ پیغام دیا۔

”میں آپ کو ضبط و نظم و اتحاد اور ایسے کام کی تلقین کرتا ہوں جو اپنی قوم کی ترقی کے لئے بلا کسی ذاتی مفاد کے خلوص دل سے کھلے عام کیا جائے۔ بچہ مسلم لیگ بچوں کی تربیت گاہ کا کام کرے اور انہیں اس لائق بنائے کہ جب وہ ۱۸ سال کے ہو جائیں تو اچھے مسلم لیگی بن سکیں۔“^۳

فصیح الدین احمد لکھتے ہیں ۱۹۳۰ء کے آغاز میں قائد اعظم انڈیا کے لاکھوں مسلمانوں کو مشترکہ پلیٹ فارم پر ایک جھنڈے تلے جمع کر چکے تھے۔ انہوں نے دو قومی نظریہ کو بنیاد بنا کر پاکستان کے نام پر ایک علیحدہ مملکت کے قیام کے لئے زمین ہموار کر لی تھی۔ جس کی وجہ سے قوم ۲۳ مارچ ۱۹۴۰ء کی قرارداد لاہور کو منظور کرنے کے لئے تیار تھی۔ دور اندیش قائد اعظم نے تحریک پاکستان کے لئے علی گڑھ مسلم یونیورسٹی کو ہر اول دستہ کے طور پر منتخب کر لیا تھا۔ وہ ہر سال علی گڑھ آیا کرتے تھے اور اسے اپنی سالانہ زیارت قرار دیتے تھے۔ وہ علی گڑھ کو مسلم انڈیا کا رہبر قرار دیتے ہوئے کہتے تھے کہ جو علی گڑھ آج سوچتا ہے وہ خیر مسلم انڈیا کل سوچے گا۔ قائد اعظم اور علی گڑھ یونیورسٹی کے طلبہ کے درمیان ایک خصوصی تعلق قائم ہو چکا تھا۔ قائد اعظم علی گڑھ تین چار روز کے لئے تشریف لاتے تھے اور ان کی آمد کا شدت سے انتظار ہوتا تھا۔ علی گڑھ میں قائد اعظم نواب حبیب الرحمن کی رہائش گاہ ”حبیب منزل“ پر قیام کرتے تھے اور طلبہ اس دوران قائد سے ملنے، ان کی باتیں سننے کا کوئی موقع ہاتھ سے نہیں جانے دیتے تھے۔ اس وقت میں علی گڑھ یونیورسٹی ہائی سکول کا طالب علم تھا اور کم عمری کے باعث مسلم لیگ یا مسلم سٹوڈنٹس فیڈریشن میں شامل نہیں ہو سکتا تھا۔ اساتذہ کرام کی مسلسل رہنمائی کے باعث قائد اعظم، مسلم لیگ اور تحریک پاکستان کی محبت اور شوق ہر وقت جو اں رہتا تھا اور ہم چھوٹے ہونے کے سبب عملی طور پر کچھ نہیں کر سکتے تھے۔ اس صورتحال میں ہمیں رہنمائی کی اشد ضرورت تھی کہ ہم کسی طرح اپنا عملی کردار

ادا کر سکیں۔ اس کے لئے ہمیں کیا کرنا چاہیے اور کس طرح کرنا چاہیے۔ اس کے لئے ہم نے فیصلہ کیا کہ سب سے بڑے رہنما قائد اعظم کی خدمت میں حاضر ہوں۔ اس سلسلے میں ۱۹۴۲ء کے وسط میں علی گڑھ مسلم یونیورسٹی ہائی سکول میں طلبہ کا ایک اجلاس منعقد کیا گیا جس میں مسلم سٹوڈنٹس فیڈریشن کے طرز پر بچہ مسلم لیگ قائم کرنے کا فیصلہ کیا گیا۔ اسی اجلاس میں قائد اعظم کو صدر منتخب کیا گیا اور میں نائب صدر منتخب ہوا۔ اجلاس میں یہ میری ذمہ داری لگائی گئی کہ میں قائد اعظم کو خط تحریر کروں اور ان سے راہنمائی حاصل کروں۔ قائد اعظم نے میرے خط کا فوری جواب دیا اور واضح کیا کہ بحیثیت صدر آل انڈیا مسلم لیگ وہ کسی دوسرے ادارے کی سرپرستی قبول نہیں کر سکتے۔ ”تاہم انہوں نے یہ پیغام بھیجا:

”آپ کے لئے میرا پیغام ہے ایمان، اتحاد، تنظیم یہ سب بغیر کسی لالچ یا انعام کے قوم کے لئے بے لوث اور مخلصانہ کوششیں آپ کے راہنما اصول ہونے چاہئیں۔ آل انڈیا مسلم لیگ مسلمانوں کی واحد نمائندہ تنظیم ہے۔ جب آپ آل انڈیا مسلم لیگ کے ممبر بننے کی عمر کو پہنچیں تو اس میں شامل ہو جائیں۔ آپ کو مسلم لیگ کا پیغام سمجھنا چاہیے تاکہ اسے آپ دوسروں تک پہنچائیں اور یہ تسلی کر لیں کہ وہ اسے صحیح طور پر سمجھ پائے ہیں۔“

علی گڑھ بچہ مسلم لیگ کے آئندہ اجلاس میں، میں نے قائد اعظم کا خط ایگزیکٹو کونسل میں پڑھ کر سنایا جس پر قائد اعظم کو پٹنن منتخب کر لیا گیا۔ ۵ دسمبر ۱۹۴۲ء کو میں نے دوبارہ قائد اعظم کو خط تحریر کیا اور ان سے درخواست کی کہ وہ بچہ مسلم لیگ کے پٹنن کا عہدہ قبول کر لیں۔ ہم اس تنظیم کو آل انڈیا بچہ مسلم لیگ کا نام بھی دینا چاہتے تھے۔ ۹ دسمبر ۱۹۴۲ء کو قائد اعظم ایک عدالتی کیس کے سلسلے میں آگرہ میں موجود تھے۔ وہاں سے انہوں نے خط کے جواب میں تحریر کیا، ”جیسا کہ میں نے پہلے مطلع کیا تھا میں بچہ مسلم لیگ کی صدارت کا عہدہ نہیں سنبھال سکتا لیکن اب آپ نے مجھے متفقہ طور پر پٹنن کے لئے منتخب کر لیا ہے تو وہ ٹھیک ہے۔ آپ نے جو مجھے یہ اعزاز بخشا ہے میں اس کے لئے آپ کا مشکور ہوں طالب علم کی حیثیت سے آپ کو اپنا زیادہ سے زیادہ وقت اور کوشش حصول علم کے لئے وقف کرنی چاہئیں۔ بچہ مسلم لیگ ایک سوشل اور سماجی بہبود کی تنظیم ہے۔ آپ کو اس سے آگے بڑھنے کی ضرورت نہیں۔ آپ بچہ مسلم لیگ کو ایک آل انڈیا تنظیم بنانے کا مت سوچئے۔ کیونکہ اس طرح یہ متوازی تنظیم بن جائے گی۔“

ہم نے قائد اعظم کی اس بات پر عمل کیا اور اپنی سرگرمیاں جلوس نکالنے اور کارز میٹنگ تک محدود کر دیں جہاں ہم نظریہ پاکستان کو لوگوں کے سامنے واضح کرتے تھے۔ ہم نیشنل گارڈز کی وردی پہن کر رضا کارانہ طور پر قائد کے جلوس میں شریک ہوتے۔ اس موقع پر قائد اعظم نے بچہ مسلم لیگ کونسل کے ممبران کے ہمراہ گروپ تصویر بنائی۔ علی گڑھ بچہ

مسلم لیگ کی سرگرمیاں ڈون دہلی میں تسلسل سے شائع ہوتی تھیں۔ اس نے دیگر علاقے کے سکول کے بچوں کو بھی متحرک کیا کہ وہ اپنے اپنے سکولوں میں بچہ مسلم لیگ قائم کریں۔ مجھے یاد ہے کہ حکیم محمد سعید مرحوم نے بھی دہلی میں بچہ مسلم لیگ قائم کی جو بہت متحرک تھی۔

اب میں ستر کے پیٹے میں ہوں اور پاکستان میں کراچی میں رہائش پذیر ہوں۔ قائد اعظم کے ساتھ پرانی یادوں کو تازہ کرنا ایک شاندار احساس ہے میں بہت خوش قسمت ہوں کہ نہ صرف قائد اعظم کو دیکھا، علی گڑھ مسلم یونیورسٹی میں طلبہ سے ان کے خطاب کو سنا، ان سے ملاقاتیں کیں اور ان کے ہمراہ گروپ فوٹو بنوایا۔

اگرچہ آج قائد اعظم ہم میں موجود نہیں ہیں لیکن ان کی ذہنی سوچ، ان کی باتیں کبھی دھندلانہ سکیں گی۔^۴

فصیح الدین علی گڑھ بچہ مسلم لیگ کے نائب صدر تھے۔ وہ پندرہ روزہ پاکستان ماہنامہ کے بھی ایڈیٹر رہے جسے انہوں نے علی گڑھ سے پارٹی کے سرکاری ترجمان کی حیثیت سے ۱۹۴۶ء میں جاری کیا تھا۔ بعد میں اسی اخبار کو پنجاب مسلم لیگ کے مرحوم میاں افتخار الدین نے قائد اعظم کی خواہش کے مطابق خرید لیا تاکہ اسے لاہور سے ایک روز نامہ کی حیثیت سے جاری کر سکیں۔ فصیح الدین ۱۹۴۹ء میں علی گڑھ فیڈریشن کے نائب صدر منتخب ہوئے۔ انہیں مباحثہ میں پہلا انعام بھی ملا۔ پیشہ کے لحاظ سے وہ انجینئر ہیں اور فی الوقت ایک کمپنی بنام پرل انجینئرنگ (پرائیویٹ) لمیٹڈ کراچی کے چیئرمین ہیں۔ محترم فصیح الدین احمد زبیری، ڈاکٹر ضیا الدین کے بھتیجے تھے۔ ۲۰۰۵ء میں کراچی میں وفات پائی۔ ان کا سارا خاندان امریکہ منتقل ہو گیا۔^۵

بچہ مسلم لیگ دہلی

حکیم محمد سعید نے لکھا ہے ”نو نہالو! تمہارے تحریک پاکستان کے سوال سے میرا دل خوش ہوا ہے۔ اللہ کا شکر ہے کہ میرے پاکستان کے نو نہال پاکستان سے محبت کرتے ہیں اور پاکستان کے بارے میں زیادہ سے زیادہ جاننا چاہتے ہیں۔ چلو بھئی، سب سے پہلے تو میں تم کو ایک نہایت دل چسپ بات بتاتا ہوں۔ دہلی میں بھی تحریک پاکستان زوروں پر تھی۔ وہاں ایک بچہ مسلم لیگ بھی تھی۔ پاکستان سپریم کورٹ کے جج جناب جسٹس محمد نعیم صاحب اور ہائی کورٹ سندھ کے جج جناب جسٹس ظہور الحق صاحب دونوں بچہ مسلم لیگ میں تھے۔ ہمارے ساتھ ایک بھی عارفان الحق شبلی بڑا پر جوش نوجوان تھا۔

ہم نے طے کیا کہ چلو قائد اعظم محمد علی جناح کو لال کنویں پر لے چلیں۔ حوض قاضی، لال کنواں، فرہاش خانہ، فتح پوری، چاندنی چوک، لال قلعہ، جامع مسجد بیروٹ بنایا۔ قائد اعظم نے بات مان لی، شبلی کو ڈرا دیکھو، نہ جانے کس طرح

دہلی چڑیا گھر سے ایک ہاتھی لے آیا۔ اب ہم نے قائد اعظم سے کہا، جناب محترم، ہاتھی پر آپ کو سوار ہونا ہے! قائد اعظم نے صاف انکار کر دیا۔ انہوں نے افغانستان کے امیر حبیب اللہ کی طرح یہ تو نہیں فرمایا کہ جس سواری کی راس میر سے ہاتھ میں نہ ہو میں اس پر سواری نہیں کر سکتا، مگر انہوں نے ہمیں اونچ نیچ سمجھادی جو ہماری سمجھ میں آگئی۔ وہ موٹر میں سوار ہوئے، جب وہ لال کنویں پر ہمدرد کے سامنے آئے تو وہاں ہمدرد کے کارکنوں نے گلاب کے منوں پھول ان پر برسایا دیے۔

قائد اعظم جامع مسجد کے میدان میں تقریر کرتے تھے۔ میں وہاں ضرور جاتا تھا۔ محترمہ فاطمہ جناح سے بھی میرا رابطہ رہتا تھا جو ان کے آخری سانس تک جاری رہا۔ نوہوا لو! وہ مزاج کی ذرا سخت تھیں کیا مجال کوئی بے قاعدگی ہو جائے۔ مجھے اور میری بیٹی سعیدہ کو صرف اجازت تھی کہ جب چاہیں بغیر اطلاع کے آجائیں۔ ہم ان کو آہنی کہا کرتے تھے۔ قائد اعظم کے لیے میں ۱۰ اورنگ زیب روڈ پر ان کی پسندیدہ اسپنخول کی بھوی خود جا کر محترمہ مس جناح کو دیا کرتا تھا۔ وہاں تحریک پاکستان کے لوگ آتے تھے۔ ان کا جذبہ قابل قدر ہوتا تھا۔“

بچہ مسلم لیگ آلہ آباد

سید صلاح الدین اسلم نے لکھا ہے ”میں ایک دن سینئر فصیح اقبال صاحب سے کسی ذاتی کام کے سلسلے میں ملنے گیا۔ باتوں باتوں میں تحریک پاکستان کا ذکر چھڑ گیا۔ سید صاحب کے والد محترم سید مظہر رشید صاحب مسلم لیگ کے بڑے سرگرم کارکن تھے۔ فصیح اقبال صاحب کو مسلم لیگ کے جلسے جلوسوں میں اپنے ساتھ ساتھ رکھتے تھے۔ یہ اتنے کم عمر تھے کہ لوگ ان کا تعارف یہ کہہ کر کرتے تھے کہ آپ سے ملیے بچہ مسلم لیگ آلہ آباد کے صدر ہیں۔ فصیح صاحب کا حافظہ قابل رشک ہے۔ ان کو تحریک کے دنوں کی باتیں اس طرح یاد ہیں جیسے یہ کل کی بات ہو۔ جلسے، جلوس، لاشی چارج، آنسو گیس، غرض اس زمانے میں جو کچھ بھی انہوں نے دیکھا ہے اس طرح بیان کر رہے تھے کہ معلوم ہوتا تھا یہ پینتالیس سال پہلے نہیں بلکہ پینتالیس دن پہلے کے واقعات ہیں۔ بات بھی یہی ہے تو مومن کی زندگی میں پینتالیس سال ہوتے ہی کیا ہیں۔ ابھی کل ہی کی تو بات ہے کہ برصغیر کی فضاؤں میں قائد اعظم کی آواز گونجی تھی۔“

بچہ مسلم لیگ کوئٹہ

۲۶ جون ۱۹۴۳ء کو ساڑھے آٹھ بجے صبح قائد اعظم محمد علی جناح صدر آل انڈیا مسلم لیگ اپنی ہمیشہ محترمہ فاطمہ جناح اور بیگم ہارون کی معیت میں کراچی سے کوئٹہ تشریف لائے۔ سپرینڈنٹ جکشن پر قاضی محمد عیسیٰ خان صدر بلوچستان مسلم لیگ، سردار غلام محمد خان جنرل سیکرٹری بلوچستان مسلم لیگ، حاجی ملک جان محمد خان سالار اعظم مسلم نیشنل

گارڈ بیلوچستان ٹرین پہنچنے سے قبل موٹر کاروں پر پہنچے ہوئے تھے۔ جہاں سے حضرت قائد اعظم کو موٹر کار پر کونسل لایا گیا۔ ایک تو گاڑی کافی لیٹ تھی دوسرے کونسل اسٹیشن میں مخلوقات کی ایک ایسی کثیر تعداد تھی جیسے ایک موٹریں مارتا ہوا سمندر ہو۔ راستوں کے کئی اسٹیشنوں پر بے پناہ جھوم نے آپ کا استقبال کیا تھا جس کا آپ پر محبت جواب دینے آئے تھے۔ پہلے آپ تھوڑی دیر کے لئے قاضی محمد عیسیٰ خان کی رہائش گاہ پر رُکے پھر ٹھیک سوانو بجے صبح عظیم الشان مجمع میں تشریف لائے۔

موٹر سے اترتے ہی وہاں پہلے پہل قائد اعظم کو بچہ مسلم لیگ کے چھوٹے چھوٹے سینکڑوں بچوں نے سلامی دی۔ یہ اسلامیہ ہائی سکول کونسل کے ایک قابل، لائق، شفیق استاد اور قابل فخر تنظیم اور اسلامی تعلیمات سے متصف محترم چوہدری محمود الحسن کی تربیت کا کرشمہ تھا۔

بچہ مسلم لیگ کے مختلف شہروں میں ہونے والے اجلاس اور عہدہ داروں کے انتخاب کے سلسلے میں جو کاروائی ہوئی اس کی تفصیل پیش ہے۔ مرتب نے لکھا ہے: ”یہ مواد اگرچہ مفصل تو ہے لیکن فنی نکتہ نگاہ سے مکمل نہیں کیونکہ نوائے وقت کے دستیاب ریکارڈ میں تمام پرچے موجود نہیں۔“ راقم (انعام الحق کوثر) کے نمائندے ڈاکٹر محمد فہیم الحق نے پوری کوشش کی کہ سارا مواد مل جائے مگر کامیابی نہ ہو سکی۔ جو ملا شامل مضمون ہے۔

- ☆ بچہ مسلم لیگ پشاور کا اجتماع، زیر صدارت بشیر احمد رئیس زادہ پشاور منعقد ہوا، ۳ جولائی ۱۹۳۵ء تا ۵۔
- ☆ اسلامیہ کالج بچہ مسلم لیگ عہدہ داروں کا انتخاب ۷ مئی ۱۹۳۶ء تا ۶۔۵۔
- ☆ کلانورا کبرنی میں بچہ مسلم لیگ کا قیام، ۱۹۳۵ء تا ۱۔۴۔
- ☆ گورداسپور میں بچہ مسلم لیگ، عہدہ دار چنے گئے، ۱۴ ستمبر ۱۹۳۶ء تا ۴۔۱۔
- ☆ ڈومیلی میں بچہ مسلم لیگ کا قیام ۱۹ جنوری ۱۹۳۶ء تا ۲۔۵۔
- ☆ قصور میں بچہ مسلم لیگ کے عہدہ دار منتخب ہوئے۔
- ☆ عہدہ دار چنے گئے، ۱۴ ستمبر ۱۹۳۶ء تا ۶۔۵۔
- ☆ علی پور میں بچہ مسلم لیگ کی تنظیم جلوس نکال کر پاکستان زندہ باد، مسلم لیگ زندہ باد کے نعرے لگائے، ۲۰ جنوری ۱۹۳۶ء تا ۵۔۵۔

☆ بچہ مسلم لیگ گورداسپور کا جلسہ منعقد ہوا، ۲۵ ستمبر ۱۹۳۶ء تا ۲۔۴۔

☆ بچہ مسلم لیگ نیشنل گارڈ ز پشاور کا قیام عہدہ داروں کا چناؤ، ۲۰ جنوری ۱۹۳۶ء تا ۵۔۵۔

- ☆ مسلم ہائی سکول لاہور میں بچہ مسلم لیگ عہدیدار چنے گئے، ۱۳ اکتوبر ۱۹۳۶ء، ۳، ۴۔
- ☆ انبالہ بچہ مسلم لیگ کا جلسہ، پاکستان کا مطلب سمجھایا (بحوالہ انتخابات) ۲ فروری ۱۹۳۶ء، ۶، ۴۔
- ☆ بچہ مسلم لیگ کی زیر اہتمام عظیم الشان جلسہ، نوشہرہ میں زیر صدارت شیخ عبدالکریم صاحب منعقد ہوا۔
- ☆ سرگودھا میں بچہ مسلم لیگ کا قیام، ۱۵ مارچ ۱۹۳۶ء، ۴، ۴۔
- ☆ انتخاب بچہ مسلم لیگ کپورتھلہ، ۷ نومبر ۱۹۳۶ء، ۵، ۳-۶ عہدیدار چنے گئے۔
- ☆ لاہور چھاؤنی میں بچہ مسلم لیگ کا قیام، ۲۶ اپریل ۱۹۳۶-۶، ۵۔
- ☆ سیالکوٹ میں بچہ مسلم لیگ کا قیام ۱۱ جنوری ۱۹۳۷ء-۴، ۴ عہدیدار چنے گئے۔
- ☆ انتخاب نونہالان مسلم لیگ مزنگ، ۷ فروری ۱۹۳۷ء-۴، ۴ عہدیدار چنے گئے۔ ۸

سابق پروفیسر، پرنسپل، ڈین یونیورسٹی اور نیشنل کالج لاہور، صدر نشین مقتدرہ قومی زبان، اسلام آباد، سیکرٹری بزم اقبال لاہور، ڈائریکٹر اقبال اکیڈمی لاہور، حال چیئرمین مغربی پاکستان اردو اکادمی لاہور، ڈاکٹر وحید قریشی بتاتے ہیں: (بذریعہ فون ۱۳ جولائی ۲۰۰۶) بچہ مسلم لیگ لاہور میں فعال تھی۔ اُس کے اراکین قائد اعظم کی خدمت میں پاکستان کی خاطر چندے بھیجتے تھے۔ ڈاکٹر صاحب خود اسلامیہ سکول کے طالب علم تھے۔ ۱۹۳۸ء میں ان کے والد محترم کی تبدیلی شملہ ہو گئی تھی۔ انہوں نے شملہ اسٹیشن پر بحیثیت سکاؤٹ ڈپٹی پٹرول لیڈر قائد اعظم کوسلامی دی تھی۔ شملہ میں عید کے موقع پر قائد اعظم کی پھیلی صف میں عید کی نماز پڑھی تھی۔ اسی زمانے میں مولانا ظفر علی خان شملہ تشریف لائے تھے۔

سابق ناظم کراچی نعمت اللہ خان جو بچہ مسلم لیگ دہلی کے رکن رہے۔ نعمت اللہ صاحب نے مجھے (انعام الحق کوثر) ۱۶ اگست ۲۰۰۶ کو فون پر بتایا تھا کہ وہ ۱۹۳۶ء میں کل ہند کنونشن دہلی میں چندہ سال کی عمر میں مسلم لیگ نیشنل گارڈ میں شامل تھے جس کا نصب العین تھا: ”پاکستان یا شہادت“۔

غلام احمد اسماعیل عشق رسول صلی اللہ علیہ وآلہ وسلم سے وارثی، خود اعتمادی اور دیانت داری کا ایک خوبصورت نمونہ تھے۔ اُن کا تعلق بہمنی کی مین برادری سے تھا۔ نصیر احمد سلیمی نے اُن کے بارے میں لکھا ہے:

”غلام احمد اسماعیل (مرحوم) نے بتایا تھا کہ بہمنی میں اسکول میں بچہ مسلم لیگ کے دوستوں کے ساتھ اپنے محلے میں پاکستان کے حق میں نعرے لگایا کرتے تھے جبکہ ان کے پھوپھی زاد بھائی اور بہنوئی، اے کے سوما مسلم لیگ میں بڑے فعال تھے۔ ان کا شمار مسلم سٹوڈنٹس فیڈریشن کے نمایاں لوگوں میں ہوتا تھا۔ وہ زندگی بھر مسلم لیگ رہے۔ ہائی پاکستان کا انتقال

ہوا تو غلام احمد اپنے دوستوں کے ساتھ برنس روڈ سے مزار قائد تک پیدل گئے اور تدفین میں شریک ہوئے۔ مرحوم ہمیشہ قیام پاکستان کو عطیہ خداوندی کہتے تھے۔ اس کی بقا اور سلامتی کی دعا ان کی زبان پر ہر وقت رہتی تھی،^۹

عبید الرحمن ایڈووکیٹ اپنی خودنوشت میں لکھتے ہیں۔

”مسلم لیگ کی تحریک پاکستان میں مالیات کی شدید کمی تھی اور اس کی اور بے مانگی کے ماحول میں تحریک کو آگے بڑھانا پہاڑ کو عبور کرنا نظر آتا تھا لیکن اگر جذبہ سچا ہو، مقصد اچھا اور عظیم ہو قیادت با کردار ہو، حوصلہ بلند ہو تو سفر آسان ہو جاتا ہے۔ عاصم ملک جو مسلم لیگ ضلع لکھنؤ کے صدر تھے، انہوں نے ایک نیا پروگرام ترتیب دیا۔ عاصم ملک صاحب نے ہم طلباء کو اکٹھا کیا اور سائیکل جلوس تشکیل دیا۔ تقریباً ۲۰-۲۵ طلباء سائیکل سوار حملہ محلہ سائیکلوں پر سوار ہو کر نعرہ لگاتے ہوئے جاتے۔ سائیکلوں پر مسلم لیگ کے پرچم لہراتے اور چوراہے اور گلی کے کنارے جہاں بھی کچھ لوگ جمع ہوتے مختصر تقریر کرتے پاکستان سے متعلق کتابچے تقسیم کرتے اور آگے بڑھ جاتے۔ کئی مرتبہ ان سائیکل جلوسوں پر پتھر باری بھی کی گئی لیکن یہ شروع شروع کی بات ہے آگے چل کر عوام پھول برساتے، ساتھ ساتھ نعرے لگاتے، پانی اور شربت سے خاطر کرتے اور خود بھی جلوس میں شامل ہو جاتے۔ ان سائیکل جلوسوں اور حملہ محلہ اور گلی جلوسوں نے مسلم لیگ کو مقبول بنانے، پاکستان کا تعارف کرانے اور سمجھنے میں بڑی مدد کی۔

اس ابتدائی جدوجہد نے بہت سے نوجوانوں اور بچوں کو سبجا کر دیا۔ بچوں میں شفیق الرحمان، انوار فاروقی، اقبال احمد، فتح عظیم، شاکریانی، جلال الزماں، نہال الزماں، ڈاکٹر انعام الحق کوڑا اور کئی دوسرے بہت نمایاں تھے۔ ہم سب کو انور احمد رضوی نے اکٹھا کیا اور پچھ مسلم لیگ تشکیل دی۔ میرا نام صدارت کے لیے اقبال کا نام معتد کے لیے اور شاکریانی، اقبال کچھوچھو، نہال جلال، فتح عظیم اور شفیق کا نام مرکزی کمیٹی کے لیے تجویز ہوا، خیالی گنج کے علاقے میں ایک کمرے کو دس روپیہ ماہوار کرائے پر لے کر دفتر قائم کیا گیا اور اس طرح پچھ مسلم لیگ لکھنؤ یو پی کی بنیاد پڑی۔ ہمارا پروگرام یہ طے کیا گیا کہ:

۱- جلسوں میں خواتین کی خدمت اور حفاظت کرنا۔

۲- جلسوں میں شریک عوام کی خدمت اور پانی پلانا۔

۳- مسلم لیگ کے کتابچے تقسیم کرنا۔

۴- نشر گاہ پاکستان کی دریاں بچھانا۔

- ۵- سائیکل جلوس و حلقہ دار جلسوں کا انعقاد کرنا۔
 ۶- مساجد میں نماز کے بعد مسلم لیگ کے کتابچے تقسیم کرنا۔
 ۷- جلسوں میں عوام کو شامل ہونے کی ترغیب دینا۔

یہ سب کام ہم بچوں نے بہ حسن خوبی انجام دیئے۔ ہمیں اچھے کردار کی تربیت دی گئی۔ سچ بولو، مدرسہ کا کام، گھر کا کام کرو، صحت مند کھیلوں میں دلچسپی لو، وقت پر جاگو، مدرسہ جاؤ اور فارغ اوقات میں مسلم لیگ کے پیغام کو آگے بڑھانے کا کام کرو۔ اس سارے کام کو آگے بڑھانے اور بچوں کو منتظم کرنے میں سب سے زیادہ کام جن بزرگوں نے کیا ان میں انوار احمد رضوی، شمس علوی صاحب، عبدالعزیز ایڈووکیٹ، عاصم ملک ایڈووکیٹ، عبدالملک انصاری، مولانا حبیب انصاری کے نام سرفہرست ہیں۔ بچہ مسلم لیگ کی صدارت نے مجھے تنظیمی صلاحیتیں عطا کیں اور مسلم لیگ کی قیادت سے قریب کیا اور عوام میں عزت دلائی۔ ہم لوگ پاکستان کے سچ لگاتے اور مسلم لیگ کے جھنڈے فروخت کرتے، جلوسوں کا اعلان کرتے اور ان سب کاموں میں جو خرچ مسلم لیگ کو کرنا پڑتا اس طرح نہ صرف وہ بچا بلکہ نوجوانوں میں کام کرنے کا جذبہ بڑھا اور ان میں اتحاد اور محبت پیدا ہوئی اور مسلم لیگ کے نوجوان رضا کاروں کی منظم فورس دستیاب ہو گئی۔

ہم نے بچہ مسلم لیگ (یوتھ لیگ) پلیٹ فارم سے کئی بڑے جلسے منعقد کیے جن میں یوم اقبال، یوم محمد علی، بچہ مسلم لیگ کا یوم تائیس، ڈائریکٹ ایکشن ڈے، قابل ذکر ہیں۔ یوم مولانا محمد علی جوہر کے انعقاد کا خیال اس لیے آیا کہ بیگم مولانا محمد علی جوہر انہی دنوں فرنگی محل میں مولانا صیغۃ اللہ انصاری کے مکان پر مقیم تھیں۔ ہمارا ایک وفد ان کی خدمت میں حاضر ہوا۔ بیگم صاحبہ نے ڈیوڑھی میں ناٹ کے پردے کی دوسری طرف سے ہم سے گفتگو کی۔ ہماری ہمت افزائی کی اپنی علالت کا اظہار کرتے ہوئے جلسے میں شرکت سے معذوری ظاہر کی لیکن پیغام دینے کا وعدہ کیا۔ جلسہ ہوا انوار احمد رضوی نے صدارت کی جلسے میں نہ صرف لکھنؤ کے عوام نے بھرپور شرکت کی بلکہ کانپور، پارہ بنکی، کاکوری اور متصل کے عوام بھی دور اور نزدیک سے شامل ہوئے۔ گنگا پرشاد میموریل ہال میں تل دھرنے کی جگہ نہیں تھی اس جلسے کی کامیابی نے ہمارے حوصلے بلند کر دیئے۔

کانپور سے ایک وفد کئی سو بچوں پر مشتمل بیگم نسیم اختر کی رہنمائی میں جلسے میں شریک ہوا۔ عبدالحی عباسی صاحب جو اس وقت قائم مقام صدر شہری مسلم لیگ تھے، انہوں نے ہمارے ساتھ مشترکہ صدارت کی اور ہمیں بڑی شاباشی دی۔ دوسرے دن چوہدری ظلیق الزماں صاحب نے اپنے گھر پر ہم سب کو طلب کیا ہمارا حوصلہ بڑھایا، ہمارے سروں پر ہاتھ رکھا اور چائے بسکٹ سے تواضع کی۔ یہ ہماری چوہدری صاحب سے پہلی باقاعدہ ملاقات تھی۔ پھر اس کے بعد ہمارا

مستقل رابطہ ہو گیا اور چوہدری صاحب اور ان کے گھر آنے والے رہنماؤں سے ملاقات اور تعارف معمول بن گیا۔ ہم لوگ چوہدری صاحب کو اسی وقت سے بابا کہنے لگے۔

بہار کے فسادات نے سارے ہندوستان کے مسلمانوں کو چونکا دیا۔ پنجاب، سندھ اور سرحدی صوبہ سے نیشنل گارڈز اور مسلم لیگی کارکنوں کے جتنے بذریعہ ریل بہار کے مسلمانوں کو مدد دینے کے لیے روانہ ہونے لگے۔ یہ ریل لکھنؤ اسٹیشن پر دوپہر کے وقت پہنچی تھی۔ اسٹیشن پر مسلم لیگ کے کارکن اور عہدیداران ریلیف ٹیموں کا استقبال کرتے، دوپہر کا کھانا کھلاتے اور ان کو نعروں کی گونج میں الوداع کہتے۔ نواب اعجاز رسول صوبائی مسلم لیگ کے جنرل سیکرٹری تھے اور لکھنؤ ریلوے اسٹیشن پر امدادی جماعتوں کے استقبال کے نگران تھے۔ انہوں نے ہم نوجوانوں سے کام لیا۔ شہر سے کھانا لے جانا، برف کا پانی فراہم کرنا، پلیٹ فارم پر دسترخوان لگوانا اور ریل کو اس وقت تک روکے رکھنا جب تک مہمان کھانے سے فارغ نہ ہو جائیں۔ یہ ساری کارروائی نواب صاحب کی رہنمائی میں لکھنؤ نیشنل گارڈز پچہ مسلم لیگ کے کارکن بڑی مستعدی سے انجام دیتے۔ یہ سلسلہ کئی ہفتوں تک جاری رہا۔ ان جماعتوں میں سندھ سے بہت سے نوجوان بہار والوں کی مدد کے لیے پہنچے تھے۔ ان میں ہمارے آج کے ساتھی نواز عالم ایڈووکیٹ اور سندھ کے نامور تالپور خاندان کے علی احمد تالپور اور رسول بخش تالپور اور بہت سی اہم شخصیات شامل تھیں۔

بہار کے فسادات نے سندھ کے عظیم رہنما مسز جی ایم سید جو اس وقت سندھ مسلم لیگ کے صدر تھے یہ کہنے پر مجبور کر دیا گیا کہ اگر فسادات کا سلسلہ بند نہ ہو تو سندھ کی سرزمین بہار کے مسلمانوں کے لیے حاضر ہے۔ سید صاحب نے نہ صرف اپنے اس اعلان پر بھرپور عمل کیا بلکہ جو مسلمان بہار سے تشکیل پاکستان سے قبل ہجرت کرنے پر مجبور ہوئے ان کو کراچی میں آباد کیا بلکہ ان کی آباد کاری میں بھرپور اعانت کی۔ شیر شاہ کراچی میں بہار کالونی اور آگرہ تاج کالونی سید صاحب کی اس کاوش کی زندہ مثال ہیں۔ بہار کالونی میں بہار کے مہاجر اور آگرہ تاج کالونی میں یوپی سے آگرہ کے مہاجر ہجرت پور ریاست کے مہاجر ۱۹۷۷ء سے پہلے ہی آباد ہو چکے تھے۔^{۱۰}

اختتامیہ

برصغیر میں بچہ مسلم لیگ کی تنظیم اور اس کے ہمہ گیر اثرات کی جو جو بات معلوم ہوتی ہیں ان میں قائد اعظم محمد علی جناح کی ذاتی توجہ اور ان کی بصیرت کے ساتھ ساتھ مسلم لیگ کے دیگر رہنماؤں اور کارکنوں کی سرپرستی شامل تھی۔ اس کے علاوہ برصغیر میں مسلم سٹوڈنٹس فیڈریشنوں کے ہمہ گیر پھیلاؤ اور اس کے بچہ مسلم لیگ پر خوشگوار اور واضح اثرات پڑے۔ پھر بچوں کا دینی، علمی، ادبی، عملی اور اخلاقی خوبیوں پر مبنی ادب جوان دنوں شائع ہوتا یا ہاتھ سے لکھ کر رسالے

نکالے جاتے تھے ان کے اثرات بھی یہاں کے بچوں پر تھے اور علی گڑھ میں (سکول، کالج اور یونیورسٹی کے ذریعے) زیر تعلیم طالب علم برصغیر میں تحریک پاکستان کا پیغام گھر گھر پہنچاتے تھے۔ اس طرح اسلامیہ کالج لاہور، اسلامیہ کالج پشاور، اینگلو عربک کالج دہلی اور ان کے ذیلی رابطہ مدارس، سندھ مدرسہ اسلام کالج کراچی، ان کے علاوہ برصغیر کے دیگر کالجوں (مردانہ، زنانہ) اور یونیورسٹیوں کے مسلمان طالب علموں کی کارکردگی بھی قابل تحسین تھی۔ پھر بچوں نے بچہ مسلم لیگ کا پیغام گھر گھر پہنچایا اور اس پیغام کو پھیلانے میں مسلمان ماؤں، بہنوں اور بیٹیوں نے اپنا حق ادا کیا۔ درسگاہوں میں اساتذہ کرام، خاص طور پر علی گڑھ یونیورسٹی سے فارغ التحصیل ہونے والے اساتذہ کرام نے بھی اس میں اپنا کردار ادا کیا۔ ساتھ ہی ساتھ بڑھے لکھے گھرانوں میں تحریک پاکستان کا چرچا ہونے کے باعث ان گھروں میں بچے اس سے متاثر ہوئے اور ”بچہ مسلم لیگ“ مضبوط ہوئی۔

حوالہ جات

- ۱- سزاے۔ ایچ داؤد، سابق پرنسپل گورنمنٹ ایلیمینٹری کالج برائے طالبات پشین (بلوچستان) یاداشتیں، مطبوعہ قائداعظم علی گڑھ تحریک اور بلوچستان، ڈاکٹر انعام الحق کوٹ، کوئٹہ ۲۰۰۱ء، ص ۳۱، ۳۲۔
- ۲- ’لیریز تو قائداعظم، ایڈیٹرز سعید راشد، رضوان احمد، ڈاکٹر انصار زاہد، کراچی، ۲۰۰۱ء، ص ۱۲۰، ۱۲۱۔
- ۳- فصیح الدین احمد، نائب صدر بچہ مسلم لیگ، ۵ دسمبر ۱۹۳۲ء۔
- ۴- فصیح الدین احمد، بعنوان ”بچہ مسلم لیگ“۔
- ۵- بحوالہ ڈاکٹر انصار زاہد، کراچی، سماجی جرنل پاکستان ہسٹاریکل سوسائٹی، کراچی، جنوری تا جون ۲۰۰۲ء، ص ۱۳۳-۱۳۵۔
- ۶- حکیم محمد سعید بچوں کے حکیم محمد سعید، حکیم محمد سعید کی زندگی کی کہانی، خدان کی زبان، کراچی، ۱۹۹۲ء، ص ۳۱ تا ۳۷۔
- ۷- سید صلاح الدین المسلم بن کے رہا پاکستان، اسلام آباد، کراچی، مرتبہ ۱۹۹۳ء، ص ۲۱۲، ۲۱۳۔
- ۸- سرفراز حسین مرزا، اشاریہ نوائے وقت سیاسیات ہند اور مسلمانوں کی جدوجہد آزادی، ۱۹۳۲ء-۱۹۳۷ء لاہور، ۱۹۸۸ء، ص ۲۶-۲۷۔
- ۹- آروو ڈائجسٹ، لاہور، ستمبر ۲۰۰۰ء، ص ۳۶۔
- ۱۰- عبید الرحمن ایڈووکیٹ اپنی خودنوشت، یاد ہے سب ذرا ذرا، مطبوعہ شعبہ تصنیف و تالیف و ترجمہ، جامعہ کراچی، ۲۰۰۳ء۔

NEW PUBLICATION OF NIHCR

THE BALUCHISTAN MUSLIM LEAGUE 1939-1947 SECRET POLICE ABSTRACTS

By

Dr. Riaz Ahmad (Ed.)

About the Book:

As is well known, historical research in Pakistan has suffered a good deal if only because of the non-availability of primary source and the dearth of documentation on them. This critical factor has figured as the primary cause of Pakistani academicians' poor performance in the field in most of the presentations at various conferences, fora and symposiums held during the past three decades. In this context the NIHCR's attempt to compile the Secret Police Abstracts on the Baluchistan Muslim League during 1939-1947 is most commendable, especially it seeks to fill in one of the serious gaps in making some of the pivotal primary sources readily accessible to researchers and historians.

The material included in the present compilation is not only unavailable elsewhere, but it also represents a treasure trove of material, offering new perspectives on the topic and lending new significance to the developments of the period. Thus it has the potential to become a source book for M.Phil and Ph.D theses.

Prof. Sharif al Mujahid

SEND YOUR SUBSCRIPTION NOW

National Institute of Historical and Cultural Research
Centre of Excellence, Quaid-i-Azam University, New Campus,
Shahdara Road, Islamabad, Pakistan.